


Innangarðsútskipting á Strondum



Kolbeinagjógv – Innan Glyvur

Pag. 3251 **Ár 2006, týsdagin 30. mai kl. 10 varð útskiptingarfundur settur í bygdarhúsinum á Strondum at viðgera mál um innangarðsútskipting av Stranda bygd.**

Fram varð lagt:

Skjal nr. 1: Lýsing í Dimmalætting og Sosialinum 14. og 18. mai og lýsing í kunngerðatalvuni, og í Dimmalætting og Sosialinum 27. mai 2006.

Uppá fyrispurning, um nakar hevði viðmerkingar til lýsingina ella lýsingarháttin, svaraði eingin.

Formaðurin lýsti fundin lógliga lýstan og settan.

Skjal nr. 2: Grannastevnuviðtøkan frá 24. mai 2004 við tilhoyrandi skjølum og góðkend av Búnaðarstovuni 10. oktober 2005.

Skjal nr. 3: Skriv frá Vinnumálaráðnum dagfest 11. okt. 2005, har Øssur Á. Midjord er uppnevndur til útskiptingarformann.

Skjal nr. 4: Útskrift úr rættarbókini 28. des. 2005, har Sjúrdur Guttesen, Sørvágur og Súsanna í Búðini, Velbastaður verða uppnevnd til nevndarlimir.

Pag. 3252 Víst varð til § 10, har útskiptingarkravið kann takast aftur, um øll, sum atkvøddu fyri útskipting á grannastevnu, ynskja tað. Málið varð ikki tikið aftur.

Habiliteturin varð viðgjørdur. Nevndarlimirnir vita seg ikki vera so nær skyldar ella svágdar við nakran ognara á Strondum, at tað nemur teirra habilitet.

Eingin hevði viðmerking til habilitetin, og er nevndin skipað soleiðis:

Øssur Á. Midjord, formaður
Súsanna í Búðini, nevndarlimur
Sjúrdur Guttesen, nevndarlimur

Sambært § 5, stk. 2 undirskrivar nevndin soljóðandi vátan:

“At eg vil leggja mær eina við og óheftur útinna tær skyldur, sum liggja á mær sum útskiptingarnevndarlimi, tað vátti eg við hond míni undir trúnaðartreytum”.

Øssur Á. Midjord

Sjúrdur Guttesen

Súsanna í Búðini

Pag. 3253 Um 30 eigarar vóru møttir.

Frá Matrikulstovuni møttu Jógvan R. Frýdal og Arnold Thomassen.

Nevndin hevur kannað eigindómsviðurskiptini.

Á Strondum eru 197 matr. nr. uttangaðs. 77 matr. nr. hava 8 og fleiri lutir innangaðs. 28 hava 15 og fleiri lutir innangaðs. 14 hava 20 og fleiri lutir. 4 hava 30 og fleiri lutir. 1 hevur 50 lutir. Tá fleiri eiga fleiri matr. nr., hava flestu eigarar fleiri lutir at røkja.

Sambært § 2 í útskiptingarlógini er grundarlag fyri útskipting.

Ásett verður: Útskipting innangaðs av Stranda bygd verður at fremja.

Formaðurin greiddi frá, hvussu skiftið fer fram, og eigaranna lutur í skiftinum.

Greitt varð frá, hvussu umráðandi tað er, at góðskumetingin er røtt, og heitt varð á eigararnar at uppnevna fólk at hjálpa nevndini at áseta miðalgóðsku fyri tey ymisku økini.

Uppnevnd: Niels Thomsen, Hilmar Kass, Jóan Karl Danielsen, Elin Hendriksen og Petur Mohr Jacobsen.

Fundurin lokin.

Øssur Á. Midjord



Pag. 3254 **Góðskumetingin**

Eftir útskiptingarfundin varð fundur settur í bygðahúsinum at viðgera góðskumetingina innangarðs á Ströndum.

Nevndin mætti fullmannað.

Fyri eigararnar mættu Niels S. Thomsen, Hilmar Kass, Jóan Karl Danielsen, Elin Henriksen og Petur Mohr Jacobsen.

Frá Matrikulstovuni mættu Jógvan Frýdal og Arnold Thomassen.

Tosað varð um lendið út frá litfotomynd av øllum innangarðs.

Besti bøur varð mettur at vera bøurin millum veginar suður frá bygðahúsinum og gamli bøurin í bygðini. Nógv brattlendi er, men er partur av hesum góður bøur, sjálvt um hann ikki kann røkjast við nútímans amboðum.

Tangin (Raktangi) er at meta sum helvt av besta bøi. Har er grunt og turt, men verður lendið taðað, ber tað nógv gras.

Økið omanfyri landsvegin á Lágháls sum er eitt sindur betri enn sjálvur Tangin. Tað sama er galdandi norðureftir til Kolbeinagjógv.

Pag. 3255 Bøurin Innan Glyvur varð mettur at vera javnt góður, serliga um hugsað verður um at nýta maskinur.

Semja var um, at órøktur bøur skal setast niður í góðsku.

Fundurin lokin.

Seinnapartin sama dag varð yvirlitsmeting gjørd av øllum økinum.

Dagin eftir 31. mai byrjaði metingin á Raktanga. Góður veltur bøur varð settur til 40%, gamal órøktur bøur til 30% og besta óvelta lendi til 20%. Einki varð mettt lægri enn 5%.

Undir Hálsendanum, Lághálsar og norð móti Líttu Kolbeinagjógv er vánaligur bøur, og tað mesta óvelt - 15%. Tað frægasta varð mettt til 50 %.

Kolbeinagjógv er góður bøur, og tað mesta sett 65 %.

Frá Kolbeinagjógv og norð til Garðsáir er tað mesta hagi, mettur til 15 %. Okkurt brúk varð tó mettt til 65 %.

Í Lánni er djúpur bøur, men nakað stendur ósligið. Yvirhøvur varð hetta sett til 60%. Víðari inn til Hulkan varð tann niðari eldri bøurin hægri mettur enn tann nýggjari undir bøgørðunum.

Við Hulkan varð tað nógva lítið mettt, men onkur stykkir omanfyri hamarin fingur væl hægri met.

Innan Glyvur er tað mesta samanlagdur og slættur bøur, og metið er sett hareftir.

Gingið varð um bøin í átta dagar, og tá var met sett í allar lutirnar. Síðsti dagur, ið mettt varð, var fríggjadagin 23. juni 2006.

Mikudagin 20. juni 2012 var fundur á kommunuskrivstovuni á Strondum.

Í samráð við bygðaráðsformannin møtti útskiptingin umboðum fyri bygðaráðið við borgarstjóranum á odda. Eisini var serliga vetrarfriðingarnevndin umboðað á fundinum.

Fyri útskiptingina møtti Petur Nielsen, formaður, saman við Jógvani Frýdal og Óla Johansen frá Umhvørvisstovuni.

Hetta var óformligur fundur at taka samanum, nú ætlanin er at fara í gongd aftur við útskiptingina, eftir at arbeiðið hevur ligið stilt síðani 2006.

Tann 13. desember 2012 møtti á Umhvørvisstovuni Sjúrdur Guttesen, nevndarlimur.

Súsanna í Búðini, nevndarlimur, hevði forfall og kundi ikki møta. Petur Nielsen, formaður møtti saman við Jógvani Frýdal og Óla Johansen frá Umhvørvisstovuni.

Metingin av bønnum, ið var gjørd í 2006, varð kannað og gjøgnumgingin.

Týskvøldið 18. desember 2012 kl. 19.00 varð útskiptingarfundur settur í bygdahúsinum á Strondum til at viðgera málið um innangarðsútskipting av bygdini.

Fyri nevndina møttu: Petur Nielsen, formaður
Sjúrdur Guttesen
Súsanna í Búðini hevði forfall og
møtti tí ikki

Frá Umhvørvisstovuni: Jógvan Frýdal
Óli Johansen
Ronnie Thomassen

Á fundinum møttu: knappliga 50 eigarar

fitt av eigarum vóru á fundi



Fram varð lagt:

Skjal nr. 5: Lýsing í Dimmalætting og Sosialinum, har boðað verður til fundar. Lýst er eisini í kunngerðatalvuni, í Kringvarpinum og á heimasíðunum hjá Stranda kommunu og hjá Umhvørvisstovuni.

Formaðurin spurdi, um nakar mótmælti lýsingarháttinum. Tað gjørdi eingin, og formaðurin lýsti fundin lógliga lýstan og settan.

Skjal nr. 6: Skriv frá Innlendismálaráðnum, dagf. 23. august 2007, har Arnold Thomassen verður útnevndur til formann.

Skjal nr. 7: Skriv frá Innlendismálaráðnum, dagf. 28. januar 2009, har Petur Nielsen verður útnevndur til formann.


Formaðurin las gerðabókina.

Avrit av gerðabókini er á heimasíðu Umhvørvisstovunar (www.us.fo), har eisini skjølini v.m., ið hoyra útskiptingarmálinum til, eru tøk.

Fram varð lagt:

Skjal nr. 8: **Góðskumeting av jørðini saman við eigaralistum.**

Tilfarið liggur frammi á kommunuskrivstovuni og á Umhvørvisstovuni. Tað er tøkt á heimasíðuni hjá Umhvørvisstovuni (sí omanfyri), og á www.kortal.fo er serlig tænaasta, har til ber at síggja og kanna metið.



Góðskumetingarkort varð víst á stórskýggja,

Fitt av práti var um góðskumetingina og týðningin av henni. M.a. varð settur spurningur við, um metingin av jørðini er tíðarhóskandi og samsvarar við dagsins brúk og virði. Útskiptingarlógávan og praksis á økinum eru tó ikki at fara skeivur av, tað er jarðarbrúkið og harvið jørðin sum búnaðarjørð, sum er skiftisgrundarlagið.

Viðmerkingar viðvíkjandi góðskumetingini skulu vera kunnaðar nevndini fyri 15. januar 2013. Nevndin tekur skjótast gjørligt støðu til møguligar viðmerkingar, og góðskumetingin verður síðani latin til ákæru.

Møgulig kæra skal sendast Yvirútskiptingarnevndini við Sorinskriveranum, C. Pløysngøta 1, postboks 28, 110 Tórshavn. Hetta verður kunngjørt, og kærufreistin, sum er 3 mánaðir, verður ásett.



og nærlisin á borðinum

Ynski

Tá góðskumetingin er staðfest, verður farið undir at gera fyribilsplan ella uppskot til skiftiplan. Metta víddin hjá hvørjum eigara sær er grundarlagið undir planinum, men eigararnir hava nú móguleika at siga nevndini, hvar teir ynskja jørð sína lagda út.

Á fundinum varð lagdur dentur á, at tað hevur stóran týðning, at eigararnir brúka henda rættin at hava ávirkan á, hvussu eigindómsskipanin á Strondum skal vera eftir skiftið.

Tá lýst verður við kærufreistini fyri góðskumetingina, verður samstundis kunngjørd ein evsta freist, nær eigarar kunnu gera útskiptingarnevndina variga við ynski síni.

Garðsskylda

Eftir § 33 í útskiptingarlógini skal nevndin taka støðu til garðsskylduna og býtið av gørðunum í sambandi við útskiptingina. Formaðurin spurdi fundarfólkið, hvussu hesi viðurskipti eru skipaði, og um hugsanir eru um eina øðrvísi skipan.

Sum er, hevur hvør hagapartur sær hegnskyldu móti bygdini. Nú hevur kommunan í sambandi við vetrarfríðingina avtalað, at kommunan hevur hegnskyldu mótvegis bygdini. Annars heldur hegnskyldan fram sum nú.

Ognartøka

Í sambandi við útskiptingina hevur tað almenna móguleika at fáa til vega lendi til almenn endamál við ognartøku sambært §22 í útskiptingarlógini. Útskiptingarnevndin samskiptir tí við kommunu og Landsverk um teirra lendistørv og dispositiónir, tá útskiptingarætlanin verður gjørd.

Eigarar kunnu ynskja at fáa endurgjaldið fyri ognartøkuna útgoldið, ella tað kann verða tikið av felagnum, tvs. allari jørðini, áðrenn býtt verður.



Fundurin endaði um 21-tíðina, men fundarfólkið stóðaðist eina góða løtu eftir fundin at hyggja at kortunum og tosa um jarðarviðurskiptini yvirhøvdur.

Sjúrdur Guttesen

Petur Nielsen

Tann 5. júní 2013 var nevndarfundur á Umhvörvisstovuni.

Nevndin var fullmannað: Súsanna í Búðini
Sjúrdur Guttesen
Petur Nielsen, formaður

Frá Umhvörvisstovuni mættu Jógvan Frýdal og Óli Johansen.

Formaðurinn læs gerðabókini frá 20. júní og til dags dato. Eingin viðmerking var til hana.

Til viðgerðar var góðskumetingin, ið lögð varð fram á fundi á Ströndum 18. des. 2012 og tær viðmerkingar og kærur, ið settar eru fram viðvíkjandi henni.

Nevndin staðfesti metingina við hesum broytingum:

matr. nr.	59	lutur	475	broyttur til 25%.
matr. nr.	142	lutur	345	broyttur til 40%.
matr. nr.	175a	lutur	607	broyttur til 20%.
matr. nr.	199	lutur	461	broyttur til 60%.
		lutur	2319	velti teigurin broyttur til 45%.
matr. nr.	243a	lutur	1732	velti teigurin uppi undir garðinum 50%
		lutur	2178	slætta innistikaða 50%, tað bratta broytt til 15%.
matr. nr.	264a	lutur	2193	broyttur til 45%.
matr. nr.	272a	lutur	1328	broyttur til 65%.
matr. nr.	278	lutur	1652	velti parturin broyttur til 35%.
matr. nr.	373a	lutur	2352	broyttur til 30%.
matr. nr.	655	lutur	2256	broyttur til 35%.

Kort og eigararlistar verða dagfórd samsvarandi (**skjal 9**), og við kunngerð í bløðunum verður góðskumetingin síðani latin til ákæru. Kærufreistin er 3 mánaðar frá fyrsta kunngerðardegi.

Súsanna í Búðini

Sjúrdur Guttesen

Petur Nielsen

Freistin at kæra góðskumetingina til yvirútskiptingarnevndina var 6. oktober 2013, og Sorinskrivarin vátta 10. oktober, at eingin kæra varð sett fram um góðskumetingina. Harvið er grundarlagið fyri útskiptingini staðfest, og klárt er at fara undir at leggja jørð út av nýggjum.

Í kunngerðini um góðskumetingina vórðu eigararnir eisini mintir á, at teir eiga at seta fram ynski um, hvar teir vilja hava jørð sína lagda. Eisini hendan freistin varð sett til 6. oktober 2013. Fitt av ynskjum eru send útskiptingarnevndini, og fleiri eigarar hava verið inni á gólvinum. Hetta er alt skjalfest í US-málinum 12/00510.

Samskipti var á heysti 2013 við Landsverk og kommununa um, hvat skal leggjast av til vegabreiðkan og til almenn øki annars.

Síðani hevur verið arbeitt við at leggja út jørðina av nýggjum. Fortreytirnar eru ynskini hjá eigarunum, verandi vegir og líknandi almenn øki, og so útlegg og ognartøka til almenn endamál. Ein partur av eigindóminum fær ikki luttikið í útskiptingini, tí skap og nýtsla - eitt nú á grundstykki - ger, at tað ikki er møguligt og/ella heppið, at broyta skapið.

Fyribilsplanurin vísir hesi viðurskipti umframt sjálvandi nýggja býtið.

Tann 27. mars 2015 var nevndarfundur á Umhvørvisstovuni.

Nevndin var fullmannað og frá Umhvørvisstovuni møttu Jógvan Frýdal og Óli Johansen.

Formaðurin læs gerðabókini frá 5. juni 2013 og til dagin í dag.

Til viðgerðar var fyribilsplanurin.

Fortreytirnar fyri planinum vóru gjøgnumgingnar og somuleiðis, hvussu arbeiðið at leggja jørðina út av nýggjum, ítøkiliga er gjørt. Áir, fjøra og vegir/vegøki liggja fóst og eru saman við "bøgarðinum" beinagrindin, sum leggur karmar fyri útleggjum.

Øll tey innkomnu ynskini eru viðgjørd, og roynt er í mestan mun at ganga teimum einstøku ynskjunum á møti.

Kommunan skal sambært útskiptingarlógini § 31 hava møguleika at vísa á, hvar og hvat lendi eigur at verða lagt út til almenn endamál. Sjóvar kommuna eigur rættiliga nógva jørð og hevur greitt útskiptingini frá, hvussu hetta lendið hentast verður skipað. Hetta merkir, at sumt av ognini hjá kommununi ikki er við í skiftinum, meðan aðrir partar eru tað.

Eftir §22 í útskiptingarlógini kann kommunan - og Landsverk ella landið - ognartaka øki til almenn endamál, tó í mesta lagi 2% av veltum og 4% av óveltum. Av óveltum hevur kommunan, íroknað tað til landsveg, lagt seg á góð 3 % og av veltum knapliga 2 %.

útlegg	Ha
áir og fjøra	11
vegøki	29%
útlegg, avtala við Landsverk	¼
ognartøka, Landsverk	3
ognartøka kommunan	5
útlegg, lata ikki	65
útlegg, kommunan	11½
útlegg, eigarar	128
	253

Í sambandi við vegagerðina norðuri í Garðsáum, hevur Landsverk gjørt avtalur um undirlendið við nakrar eigararar og við partar av eigarunum í tveimum felagslutum. Hesi lendi eru merkt við purpurliti í fyribilsplaninum. Bróðurparturin av lendum, sum fer til víðkanini av vegnum, verður tó ognartikin eftir §22 í sambandi við útskiptingina. Tað verða eisini onkrir snøklar innan Glyvur.

Tá sami ella somu eigarar eiga fleiri matr.nr., eru tey viðgjørd undir einum og verða samanløgð.

Felaglutir verða upploystir, og parturin hjá tí einstaka lagdur aftur at ognini, hann annars eigur.

Í fyribilsplaninum er víst við litum, hvussu útlekkingin er skipað.

Nevndin avgjórði at bjóða til fundur 15. apríl á Strondum, har fyribilsplanurin og ognartøkan verða framløgð.

Súsanna í Búðini

Sjúrdur Guttesen

Petur Nielsen

Mikukvøldið 15. apríl 2015 kl. 19.00 varð útskiptingarfundur settur í bygDAHúsinum á Strondum til framløgu av fyribilsplani.

á fundinum møttu knapliga 100 eigarar

nevndin Súsanna í Búðini
Sjúrdur Guttesen
og Petur Nielsen, formaður

og frá Umhvørvisstovuni Jógvan Frýdal
Óli Johansen
Ronnie Thomassen

Formaðurin bjóðaði fólki vælkomin á fund.



Fram varð lagt:

Skjal nr. 10: Lýsing í Dimmalætting, Sosialinum og Gratisavísini, har boðað verður til fundar. Lýst er eisini í kunngerðatalvuni, og á heimasíðunum hjá Stranda kommunu og hjá Umhvørvisstovuni.

Spurt varð, um nakar mótmælti lýsingarháttinum. Tað gjørdi eingin, og formaðurin lýsti fundin lógliga lýstan og settan.

Gerðabókin varð lisin. Til ber at lesa hana á heimasíðu Umhvørvisstovunar (www.us.fo), har eisini skjøluni v.m., ið hoyra útskiptingarmálinum til, eru tøk.

Formaðurin tók saman um tað, sum higartil er farið fram í sambandi við innangarðsútskiptingina av Stranda bygd, og greiddi síðani frá høvuðstættunum í fyribilspaninum - uppskotinum til nýtt jarðarbyti, sum nú verður lagt fram.

Ognartøkan - smb. § 22 í útskiptingarlógini - er týðningarmikil partur av útskiptingini og ávirkar býtið av jørðini. Tað er upp til hin einstaka eigarann, hvørs jørð verður ognartikin, at velja, hvørt endurgjald skal rindast honum fyri tað mista, ella um hann heldur vil, at ognartikið verður av felagnum, tvs. av allari jørðini, sum er við í býtinum. Endurgjaldið verður tá býtt lutfalsliga eftir metinum til øll, sum eru við í býtinum. Í fyrra lagnum minkar ognin hjá tí, sum letur, við ítøkiligum fermetratalinum, sum tikið verður. Í øðrum lagi minkar metta víddin hjá øllum eigindómunum lutfalsliga.

Til at meta um endurgjaldið fyri ognartøkuna skal Sorinskrivarin uppnevna metingarnevnd. Ofta eru hetta útskiptingarnevndarlimirnir, og formaðurin spurdi fundarfólkið, um nøkur viðmerking var til, at so verður eisini í hesum føri. So var ikki.

Fram varð lagt:

Skjal nr. 11: **Fyribilsplanur**

Greitt varð í høvuðsheitinum frá mannagongdini viðvíkjandi útleggnum, og víst vórðu nøkur ítøkilig dømi.

Tað bar ikki til á fundinum at vísa hvørt einstakt matrikulnummar, og hvar tað er útlagt sambært fyribilsplaninum, men eftir fundin bar til at kanna listar og hyggja at kortum, sum lögð vórðu fram í leikhøllini í bygdarhúsinum.



Fundurin varð slitin um hálvum nýggju-tíðina, men fundarfólkið stóðaðist eina góða løtu eftir fundin at kanna útleggini og fyribilsplanin.



Tilfarið liggur nú frammi á kommunuskrivstovuni og á Umhvørvisstovuni, og tað er tøkt á heimasíðunum hjá Sjóvar kommunu og hjá Umhvørvisstovuni.

Viðmerkingar viðvíkjandi fyribilsplaninum skulu latast útskiptingarnevndini skrivliga fyri 1. juni 2015. Nevndin tekur síðani stóðu til, um fyribilsplanurin við evt. tillagingum skal verða grundarlagið undir endaliga útskiptingarplaninum, ella um gjørt verður eitt nýtt uppskot - ein nýggjur fyribilsplanur.

Teir eigarar, sum ynskja endurgjald fyri ognartøku í peningi, skulu somuleiðis skrivliga boða útskiptingarnevndini frá hesum fyri 1. juni 2015.

Møguligar viðmerkingar skulu stílast til útskiptingarnevndina og sendast Umhvørvisstovuni, postboks 2048, 165 Argir ella umvegis teldupost á us@us.fo.

Súsanna í Búðini

Sjúrdur Guttesen

Petur Nielsen

Í alt 45 viðmerkingar vórðu latnar úrskiftingarnevndinni, áðrenn freistin varð farin 1. juni. Hetta er skjalfest í útskiptingarmálinum, US-mál nr. 12/00510, í journalskipanini hjá Umhvørvisstovuni.

Mánadagin 22. febr. 2016 var nevndarfundur á Umhvørvisstovuni.

Nevndin var fullmannað, og frá Umhvørvisstovuni møttu Jógvan Frýdal og Óli Johansen.

Nevndin viðgjørði tær 45 atfinningarnar og viðmerkingarnar, ið komnar vóru til útskiptingina, eftir at fyribilsplanurin varð lagdur fram. Ein góð helvt av atfinningunum verða gingnar á møti – heilt ella partvíst. Onkur viðmerking varð sett fram, eftir at freistin varð farin, og onkur eigari hevur tikið viðmerking sína aftur.

Hesi matr. nr. eru viðgjørð undir einum:

matr. nr.	matr. nr.	matr. nr.	matr. nr.	matr. nr.
49 og 50	739a og 402	278 og 415	508 og 502a	533 og 320
182a og 584	521, 516 og 502	496 og 498a	96 og 112	327 og 535
526a, 262, 452, 481, 220a, 24a og 194	303 og 821a	252, 243a, 443, 461a, 733 og 726a	420 og 419	136 og 121a
357 og 354	358a, 434, 322a, 360 og 251	330 og 345a	365a og 361	236a, 140a og 235
355 og 315	264a og 266a	295 og 59	211, 212 og 260	444 og 448
36 og 536	86, 87, 108 og 125	331 og 339a	486a og 497	142 og 147b
478 og 458	113 og 114	138, 337, 126, 139 og 429	384a og 766	530 og 540

Hesir felagslutir eru upploystir, og partarnir fluttir til eigararnar:

matr. nr.:	72	104	162	165	167	169	172	173	194	257	268	423	450	641a	733	795	796

Matr nr. 766 er upployst, og Hans Christopher Poulsen verður einsamallur eigari av matr. nr. 766.

Matr. nr 19a er upployst. 3/5 eru fluttir til matr. nr. 157, og Sanna Abrahamsen verður einsamøll eigari av matr. nr. 19a.

Matr. nr 449 og 457a er býtt millum teir seks eigararnar. Fýra av teimum eiga onnur matr. nr. og hava fingið sínar partar fluttar til tey. Búgvíð eftir Janu Poulsen verður eigari av matr. nr 457a. Bergtóra Christiansen verður eigari av matr. nr. 449.

Matr. nr. 238 vildi hava pening fyri tað ognartikna.

Matr. nr 781, minnisvarðanevndin við M. Djurhuus, verður flutt til minnisvarðan.

Hesir servituttir skulu lýsast:

á matr. nr.	tekstur
79a	Matr. nr. 50, 69, 109a, 210a, 211 og 495 eiga ferðslurætt úr vegi "t".
84, 185, 189 og 290	Somu matr. nr. hava felags vegrætt yvir hvørt annað til matr. nr 613a, soleiðis sum matrikulkortið vísir.
157	Matr. nr. 449 hevur ferðslurætt úr vegi "m" soleiðis sum matrikulkortið vísir.

Innangarðsútskipting á Ströndum

325	Matr. nr. 326 í Bergsmörk hefur ferðslurætt úr vegi "a" soleiðis, sum matrikulkortið vísir.
365a	Matr. nr. 760a, 760b, 761, 645, 553, 763, 416, 417 og 352 á Langanesi eiga ferðslurætt úr vegi "p" til neystini.
455a	Matr. nr. 449 hefur ferðslurætt úr vegi "m" soleiðis sum matrikulkortið vísir.
478	Matr. nr. 52 hefur ferðslurætt úr vegi "m" soleiðis sum matrikulkortið vísir.
544a	Matr. nr. 545, 546 og 598 hava ferðslurætt yvir hvørt annað úr matr.nr. 613 soleiðis, sum matrikulkortið vísir.
581	Matr. nr. 264a hefur ferðslurætt úr landsvegnum, soleiðis, sum matrikulkortið vísir.
640	Matr. nr. 176 hefur ferðslurætt yvir matr. nr. 640 soleiðis, sum matrikulkortið vísir.

Avgjørt varð at leggja fram planin sum endaligan útskiptingarplan, og miðað verður eftir, at endaligi planurin verður lagdur fram fyri páskir 2016.

Ognartøka

Skjal nr. 12: Sorinskrivarin hefur 28. jan 2016 uppnevnt tey bæði, nevndarlimirnir í útskiptingarnevndini, Súsonnu í Búðini, undir Borgarhálsi 6, Velbastað, og Sjúrd Guttesen, við Tíkarheyggj 6, Miðvágur, at meta um endurgjaldið fyri ognartøkuna, ið framd verður í sambandi við útskiptingina (sí eisini brotið um ognartøku frá seinasta útskiptingarfundum omanfyri).

Hósdagin 3. mars 2016 vóru metingarfólkini á Ströndum at meta um endurgjaldið fyri ognartøkna lendi.

Við í ferðalagnum vóru eisini útskiptingarmenninir Óli Johansen, Jógvan R. Frýdal og Petur Nielsen.

Farið varð um alt tað ognartøkna lendið og mett um jørðina, sum tikin verður:

ognartøka	vídd m ²	endurgjald kr/m ²
<i>Í Selvindsbrekkuni og inneftir</i>	2.635	71 og 89
<i>innan fyri Fløtá og oman fyri skúlan</i>	16.690	89
<i>í Dreingjagerði</i>	265	89
<i>á Lághálssum</i>	30.820	71
<i>Selatraðarvegurin</i>	28.915	45 og 58

Metingarnevndin hevði fund á Umhvørvisstovuni 7. mars 2016, har endurgjaldið fyri ognartøkuna endaliga varð fastlagt.

Uppgerð av ognartøkuni verður lögð fram á endaliga útskiptingarfundinum á Ströndum, sum nú er settur at verða 30. mars kl. 19.00 í bygdahúsinum.

Mikukvøldið 30. mars 2016 kl. 19.00 varð útskiptingarfundur settur í bygDAHúsinum á Strondum til framløgu av endaligum útskiptingarplani, ognartøku vm.

á fundinum møttu	knappliga 100 eigarar
nevndin	Súsanna í Búðini Sjúrdur Guttesen og Petur Nielsen, formaður
og frá Umhvørvisstovuni	Jógvan Frýdal Óli Johansen

Formaðurin bjóðaði fólki vælkommin á fund.

Fram varð lagt:

Skjal nr. 13: Lýsing í Dimmalætting, Sosialinum og Norðlýsinum, har boðað verður til fundar. Lýst er eisini í kunngerðatalvuni, og á heimasíðunum hjá Stranda kommunu og hjá Umhvørvisstovuni., og so varð fundurin kunngjørdur í KVF fundardagin og dagin fyri.

Spurt varð, um nakar mótmælti lýsingarháttinum. Tað gjørði eingin, og formaðurin lýsti fundin lógliga lýstan og settan.

Skjal nr. 14: Ognartøkuviðtøka hjá Sjóvar kommunu

Skjal nr. 15: Ognartøkuviðtøka hjá Landsverk

Skjal nr. 12: Uppnevning hjá Sorinskrivaranum av metingarfólki til ognartøkuna.

Skjal nr. 16: Útskiptingarplanur við eigaralista

Gerðabókin varð lisin upp. Til ber at lesa hana á heimasíðu Umhvørvisstovunar (www.us.fo), har eisini skjøluni v.m., ið hoyra útskiptingarmálinum til, eru tøk.

Formaðurin tók saman um tað, sum gjørt er hetta árið, síðani fyribilspanurin varð lagdur fram og sum lýst er omanfyri.

Nýggja skipanin av jørðini

Endaligi útskiptingarplanurin varð framlagdur, gjøgnumgingin og vístur á korti matrikulnummar fyri matrikulnummar.

Eigaralistar og kort vórðu løgd fram, og fundurin varð nú niðurlagdur ein tíma ella so, so eigararnir høvdu høvi at kunna seg nærri við útlekkingina.

Meting av ognartøkuni

Metingarnevndin hevur ásett endurgjaldið úr kr. 45,- til 89,- krónir fyri fermeturin og kr. 4,80 fermeturin fyri mist vetrarbit.

Fram varð lagt:

Skjal nr. 16: Metingarskjal fyri ognartikið lendi

Teir eigarar, sum møguliga fáa ella hava fingið pening útgoldnan frá **Pf Eystur- og Sandoyartunlar** fyri økið við bergholmunnann við Sjógv, verða í útskiptingarroknskapinum skuldskrivaðir fyri somu upphædd. Víst verður til skriv frá tunnilsfelagnum til eigararnar um hesi viðurskipti.

Møgulig kæra um metingina skal vera skrivlig, stílast til Sorinskrivaran og vera honum í hendi innan 3 mánaðir frá í dag at rokna.

Garðsskylda

Eftir § 33 í útskiptingarlógini skal nevndin taka stöðu til garðsskylduna og býtið av gørðunum í sambandi við útskiptingina.

Kommunan hefur í samráð við hagastýrini vetrarfriðað bygdina og hegnað samsvarandi. Kommunan heldur hesi hegn.

Annars heldur hegnskyldan fram sum nú, tvs at hagarnir hvør sær hava hegnskyldu móti bygdini.

Frágreiðing um nýggju markini

Álagt verður Umhvørvisstovuni, so skjótt sum gjørligt, at seta øll mark, og um neyðugt at ávísa eigarunum, hvar markini eru.

Nýggju markini verða avmerkt við niðurgrivnum steinum við íklinkaðari koparskivu merkt "MARK". Har marknasteinur ikki er settur, er koparskivan klinkað beinleiðis í klettin, í betong- ella grótgard.

Vegirnir eru yvirhøvdur avmerktir við træpelum, har toppurin er málaður reyður. Í túni, har træpeli ikki fæst niður, er jarnrør nýtt sum marknamerki. Hvørt mark er í minsta lagi avmerkt við tveimum merkjum, eitt í hvørjum endanum. Inn frá vegi (oftast 5 m) er marknamerki sett.

Har talan er um longri mark, eru ein ella fleiri steinar settir ímillum. Øll brot í markinum eru avmerkt. Markini eru bundin til uppmátarpunkt, og er tað tí avgjørt neyðugt, at hesi stöð ikki verða flutt ella oydd.

Eru grannarnir samdir um at grava grøv eftir markinum, kunnu teir taka marknasteinarnar burtur, um teir eru samdir um, at grøvin er mark, og báðir eru hjástaddir, tá ið arbeiðið verður gjørt.

Tann, sum við vilja flytur ella oyðileggur tey merkir, ið niðurstett eru undir útskiptingini, verður sektaður við bót og verður sjálvur at bera útreiðslurnar av, at seta markini aftur av nýggjum.

Viðvíkjandi víddunum eftir útskiptingina

Víddirnar eftir útskiptingina eru sambært víddarrokning, eftir at markini eru sett. Tí kann munur vera á víddunum frá matrikuleringini, har eigindómarnir eru skrásettir eftir loftmyndum, og útskiptingini, har markini eru sett á staðnum.

Umhvørvisstovan førir roknskapin fyrir útskiptingina

Álagt varð Umhvørvisstovuni at gera roknskapin upp.

Allar góð- og skuldskrivingar, sum t.d. endurgjald fyrir ognartøku, ið eru fastlagdar við úrskurði undir skiftinum verða gjørdar upp í sama skjali.

Greitt varð frá býtinum av kostnaðinum millum Umhvørvisstovuna (landskassan) og eigarafelan – víst verður til útskiptingarlógina kap. 10.

Nevndin ásetir, at eigaranna partur av útreiðslunum, ið hava staðist av útskiptingini, verður býttur út á eigindómarnar (matr. nr.) eftir virðismetingsini, tó soleiðis, at minsta gjald fyrir eitt matr. nr. verður kr. 500.

Øki, ið ikki eru fevnd av útskiptingini, gjalda einki.

Tiltøk - stik, turkiløg v.m. - hefur eigarin rætt at flyta.

Eigararnir fáa nýggju lutirnar til brúks við omanfyrirstandandi treyt um broyting við møguligari yvirútskipting.

Úrskurður

Ásett verður, at útskiptingin kemur í gildi 25. okt. 2016.

Útskiptingin við tilhoyrandi skjølum verður latin til ákæru, og er kærufreistin 3 mánaðir frá 30. mars 2016 at rokna. Víst verður til kap. 9 í útskiptingarlógini (Lóg nr. 147 frá 27. mars 1939 við seinni broytingum).

Útskiptingarskjølini - kort og eigaralisti - liggja frammi á Umhvørvisstovuni á Argjum, á heimasíðuni www.us.fo og á kommunuskrivstovuni á Strondum til kærufreistin er úti.

Møgulig kæra skal vera skrivlig og stílast til

Yvirútskiptingarnevndin

c/o Sorinskrivarin

C. Pløysngøta 1

Postboks 28

110 Tórshavn.

Úrskurðurin lisin, útskiptingin endað og fundurin lokin.